

ముద్ద సంచిక.

తాల్యం I.]

మద్రాసు : 1941 వ సం॥ డిసెంబరు నెల 12 వ తేది శుక్రవారం

[నే 39 రు

సమర సింహావ లోకనం.

ఆఖరుకు అయిరోపా యుద్ధం అఖిలశుభం యుద్ధం అయింది. మహాసంగ్రామం మన గ్రామానికే సమీపించింది. జపాను నేనలు బర్మా రోడ్డు వైపుకు దండెత్తిపోతూవున్నవని మొన్న జర్నలు రేడియోలో జర్నసివాడు అన్నాడు. కాని యీ వార్త నిజమని నిర్ధారణకాలేదు. నిర్ధారణ అయినా, కాకపోయినా, బర్మాలోనుంచి చైనాలోకి పోయే రోడ్డును బంధించవలెననే సంకల్పం జపానువార్లకు కలిగింది. అందుకు ఒక పెద్ద కారణం వున్నది.

చైనామీద ఆక్రమంగా జపాను దండయాత్ర సాగించి చైనాను కొంచెంకొంచెంగా ఆక్రమించుకుంటున్నది. జపానుకు చైనాచేసిన అపకారం కిందితూకాడాలేదు. కేవలం రాజ్యకాంక్షతో జపాను చేస్తున్న వని యిది. ఇట్లా చైనా మీద దండయాత్ర సాగించడం ఆక్రమమనిసి, చాలించవలెనని అమెరికా సంయుక్త రాష్ట్రాల ప్రభుత్వము అనేక విధాలుగా జపానుకు చెప్పుతూవచ్చినది. కాని, యీ రోజులలో జపానుకు గాని, జపాను మిత్రరాజ్యమైన జర్ననీకి గాని యే మంచిమాటచెప్పినా తప్పుగానే వున్నది. కాల మహత్వం అది. నారాయణ అంటే బూతుమాటగా వుంది. చెడిపోయే దినాలలో మంచిమాటలు చెవికెక్కుతాయా? అమెరికామాత్రం యీ ఆక్రమం సహించను అన్నది. చైనాకు కావలసిన ఆయుధ సామగ్రి యావత్తు అమెరికా సప్లయి చేస్తోంది. బర్మాగుండా చైనాకు ఒక రోడ్డు వున్నది. ఈ బర్మా రోడ్డు బ్రిటిష్వారిది. ఈ బర్మా రోడ్డుమీదుగా భద్రంగా అమెరికను ఆయుధ సామగ్రి చైనాకు పంపబడుతూవున్నది. బ్రిటిష్వారుకూడా చైనాకు మాటారు లారీలు వగైరా సామగ్రిలు అనేకం సప్లయిచేసి, తమ బర్మాదేశంగుండా చైనాకు ఆయుధాలు సప్లయిచేయడం విషయములో చాలా సహాయంచేస్తున్నారు. రంగూను రేవులో ఆ సామగ్రిలను దిగి, బర్మా ఉత్తర సరిహద్దులవరకు రైతుమీద చేర్చి, ఆ సరిహద్దులవద్ద బ్రిటిష్వారు నిర్మించిన యీ బర్మా రోడ్డుమీదుగా సడరు ఆయుధ సామగ్రిలను చైనాకు చేర్చుతున్నారు. చైనాకు ఆయుధాలు సప్లయిచేయడంవల్ల చైనావారు బాగా సమర్థంగా యుద్ధంచేస్తున్నారు. అందువల్ల చైనాను శీఘ్రంగా జపాను వారు జయించలేకుండావున్నారు. కనుక బర్మా రోడ్డును బంధించవలెననే సంకల్పం జపానుకు కలిగింది. బర్మా అంటే మన ఇండియా ప్రక్కనే వుంది. కలకత్తా రేవుకు సమీపంగావుంది రంగూను రేవు. బర్మా రోడ్డును బంధించడం కోసం జపానువారు బ్రిటిష్వారిలో యుద్ధంచేయడం తప్పదు. చైనాను రక్షించాలని అమెరికా చాలా పట్టుదలతో వుండడం చేత అమెరికాతోకూడ జపానుకు యుద్ధం తప్పదు.

జపానులో నైనికాధికారవర్గ ప్రభుత్వం.

జపానుకు ఆ సంగతి తెలుసు—కాని రాజ్యకాంక్షతోను, యుద్ధ దాహంతోను, వీరావేశంతోను మదాంధులైనవార్లకు ఇది భూమి, ఇది ఆకాశం అనే విషయంకూడా తెలియదు. బ్రహ్మద్రాదులు దిగివచ్చినా యుద్ధం చేస్తానం

టారు. బర్మా అంటేనే బ్రహ్మదేశం—ఆఖరుకు నిజంగానే బ్రహ్మదేశంమీదకుకూడా జపానువారు దండయాత్ర సాగించడానికి సర్వ సిద్ధంగాఉన్నారు. జపాను ప్రభుత్వం ఇంత విచారితంగా మిన్నమన్ను కన్పించకుండా మిడిసిపడుటకు కూడా ఒక పెద్ద కారణం ఉన్నది. సాధక వాదకాలు, మంచి చెడ్డలు, ముందువెనుక, యుక్తాయుక్తములు తెలిసిన వివేకంకల వ్యవహార వేత్తలు జపానులో ఉన్నారు. కాని యిప్పుడు ఆ పెద్దలమాట చలామణీ కావడంలేదు. జపానులో నైనికాధికారుల పార్టీ అనేది చాలా ప్రబలంగా ఉంది. పెత్తనంతా వారిదే. ఆ పార్టీవారే మంత్రులుగా విర్వడి తమకు తోచినట్లుగా వ్యవహారాలు నిర్ణయిస్తున్నారు. ప్రధాన మంత్రివేరు టోజోగారు. విదేశాంగ వ్యవహార మంత్రివేరు టోగోగారు—బాగో ఓగో టోగో చెప్పినట్లుగాను, టోజో చెప్పినట్లుగాను జపాను ప్రభుత్వచక్రం అంతా తిరగ వలసినగతి పట్టింది. జపాను ప్రజలను నీటముంచినా పాలముంచినా వారిదే భారం. ఆఖరుకు జపానుదేశాన్ని వీరు నడిసముద్రంలోనే ముంచుతారేమో. అసలు జపానుదేశమే నడిసముద్రంలోవున్న పెద్దలంక. దేశమధ్యంలో అనేక అగ్ని పర్వతాలు. భూకంపాలు తరుచు వస్తూఉంటాయి. కనుక నడి సముద్రంలోఉన్న యీ లంక నాశనం కావలసిన కాలమేవచ్చింది. లేకపోతే ఈ లంకలో ఇంత చేటుపుట్టుదు. జోగో, జోగో రావుకుంటే బూడిదరాలుతుంది అంటారు—టోజో, టోగో యిద్దరూకలిసి వ్యవహరిస్తే జపానులోని సగ రాలన్నీ భస్మం అవుతాయి. అమెరికాకు ఆయుధబలం, బ్రిటిష్వారికి అంగబలం, నాకాబలం అపారపారావారంగా ఉన్నాయి. ఇటువంటి రెండు బ్రహ్మాండమైన రాజ్యాలతో నేడు జపాను యుద్ధం పెట్టుకుంది. ఇప్పటికి అయిదేండ్ల నుంచి చైనాతో యుద్ధంచేసి చాలా నష్టపడివున్న స్థితిలో జపాను యిప్పుడు యింతటి పెద్దరాజ్యాలతో డీకొట్టుకుంటా నంటున్నది. పొట్టేలు కొండతో “డీ” అన్నట్లుగా ఉంది.

అమెరికావారి ఆఖరు సమాధాన ప్రయత్నాలు.

జపాను చక్రవర్తిఅయినా ఆఖరుకు మంచిచెడ్డలు గ్రహించి చెప్పినమాట వింటాడేమో అడిగిచూద్దామని, అమెరికా ప్రెసిడెంటయిన రూజువెల్టుగారు జపాను చక్రవర్తికి ఉత్తరం వ్రాసి పంపించాడు. కాని ప్రయోజనం లేకపోయింది. రూజువెల్టుగారు ఆ ఉత్తరంలో ఒక ముఖ్యమైన విషయం అడిగినాడు.

బర్మాకు ప్రక్కను తూర్పుగా ఇప్పుడు తాయిలాండు అని పిలువబడే సయాం రాజ్యం ఉంది. దానికి ప్రక్కను తూర్పుగా ఫ్రెంచివారి ఇండో చైనా రాజ్యం ఉంది. ఫ్రాన్సు దేశాన్ని పట్లరు జయించిన తర్వాత ఫ్రాన్సులో కొంత భాగాన్ని జర్నని ఆక్రమించింది. ఆక్రమించని భాగంలో విదీ అనే పట్టణంలో ఫ్రెంచివారు స్వతంత్రగా ఒక ప్రభుత్వ పీఠం ఏర్పరచుకొని అనాక్రమిత ఫ్రాన్సును పాలించుకో

వచ్చునన్నాడు పొట్టరు. దీనినే ప్రాన్సులోని విదీ ప్రభుత్వం అంటారు. ప్రాన్సుకు చెందిన ఇండో చైనా రాజ్య స్థిరీకరణంకోసం జపాను సేనలను ఇండో చైనాలో ఉంచవచ్చునని విదీ ప్రభుత్వం అనుమతించి ఒక అనుమతి పత్రం వ్రాసియిచ్చింది. ఇదంతా పొట్టరు ఒత్తిడి చెయ్యడంతోనే విదీ ప్రభుత్వం చేసింది. ఈ అనుమతి పత్రంలో ఎంత జపాను సేనను ఇండో చైనాలో ఉంచవచ్చునని విదీ ప్రభుత్వం అనుమతించిందో అంతకుమించిన జపాను సేన ఇండో చైనాలో చేర్చబడింది. ప్రక్కనున్న తాయిలాండునుకూడా మింగివేయడానికి జపానువారు అలాచేస్తున్నారు. తాయిలాండును (సయామును) మింగిన తర్వాత అక్కడ పడమరగా ఉన్న బర్మామీదకు పోవచ్చు లేదా దక్షిణంగా ఉన్న సింగపూరుమీదకు పోవచ్చును. రెండూ బ్రిటిషువారివే. అనుమతి పత్రంలో అనుమతంపడిన సేనకంటే ఎక్కువ సేనను ఎందుకు ఇండో చైనాలో చేర్చారు? అని యాజపాలు గారు జపాను చక్రవర్తిని అడిగారు. ఇండో చైనాలో ఒక లక్ష 25 వేలు జపాను సైన్యాన్ని ఎందుకు చేర్చినారో సమాధానం చెప్పవలసినదన్నారు. అందుకు జపాను చక్రవర్తి చెప్పిన సమాధానం ఎంత సొంపుగా ఉన్నదో విపండి. మంచి ఇండో చైనామీదకు, ఉత్తరపు సరిహద్దులనుండి చైనావారి సేనలు దండెత్తివచ్చేటట్లుగా ఉన్నాయి గనుక చైనావారి వల్ల ప్రమాదం లేకుండా ఇండో చైనాను రక్షించడానికి జపాను సేనను ఇండో చైనాలోచేర్చినాము అని జపాను చెప్పారు. అదిన్నీ గాక అనుమతి పత్రంలో చెప్పబడిన సేనకంటే ఎక్కువ సేనను మేము చేర్చలేదు అని శుద్ధ అబద్ధంకూడా చెప్పారు. ఈ విషయమై ఇంకా కొన్ని సమాధాన పద్ధతుల గూర్చి అమెరికా విదేశాంగ వ్యవహార కార్యదర్శియైన కార్టెలుహల్లుగారు నవంబరు 26 తేదీన ఒక ఉత్తరం జపాను ప్రభుత్వానికి వ్రాసినారు. కాని పది రోజులు గడచినా ఆ ఉత్తరానికి జపాను ప్రభుత్వం జవాబు కంపలేదు. ఆ జవాబు ఇదిగో వస్తోంది అదిగో వస్తోంది అని ఆఖరుకు డిసెంబరు 7 తేదీ ఉదయం అందజేశారు. ఆ ఉత్తరం దూచుకొని కార్టెలుహల్లుగారు అన్నీమీట విమిటా విపండి. “ఇంతకన్నా శుద్ధ పచ్చి అబద్ధాల పుట్టుగా, ఏ ప్రభుత్వమున్నూ ప్రపంచంపుట్టిన తర్వాత, బాహటంగా ఇటువంటి వ్యవహార పత్రం వ్రాయలేదు” అన్నారు.

జపాను చెప్పిన అసందర్భ సమాధానం.

చైనామీదకు అక్రమంగా దండెత్తి వెళ్లినది జపాను. జపానులో అనేక అవస్థలపాలకులున్నది చైనా. అటువంటి చైనా యిప్పుడు అనవసరంగా తిని కూర్చుండి ఇండో చైనామీదకు దండెత్తవలసిన అలాచేస్తున్నదట. అందుకని ఆ చైనాసేనలు ఇండో చైనాలోకి రాకుండా జపానుసేనలు లక్షలకొలదిగా అక్కడ ఉంచవలసినవిచ్చిందట. పూర్వం ఒక గియోని భార్య భర్తను కొట్టి తానే భర్త చెబులకు తాళలేకుండా ఉన్న దానివలె వీధిలో పడి విడవ సాగించిందట. ఆ విధంగా ఉంది జపానువారి జవాబు ధోరణి.

జపాను ద్రవ్యం స్తంభింపజేయబడింది.

ఇటీవల కొంతకాలంనుంచి కూడా జపాను ధోరణి చూస్తూవుంటే బ్రిటిషువారికే అసహ్యం పుట్టింది. ఇటువంటి జపానులో లావాదేవీలు చెయ్యడంకూడదని బ్రిటిషువారు నిశ్చయించారు. బ్రిటిషువారి రాజ్యంలో ఎక్కడ ఏ క్షాంతులోనైనాసరే, జపానువాళ్ళ తాలూకు వైకం లున్నట్లయితే ఆ వైకం వాళ్ళకు యివ్వకుండా లిగబట్టి భుజవలసినదని ఆర్డరు వేశారు. జపానువారి ద్రవ్యం బ్రిటిషువారి చేతుల్లో యీ విధంగా స్తంభించినతోడనే జపానువారుకూడా తమ

చేతుల్లో చిక్కిన బ్రిటిషు ద్రవ్యాన్ని స్తంభింపజేశారు. ఆ ఖరుకు ఎవరిచేతుల్లో ఎంత చిక్కిందో తెక్కలేల్పి చూచుకున్నారు. జపానువారి చేతుల్లో చిక్కిన ద్రవ్యానికి రెండు మూడు లక్ష ద్రవ్యం బ్రిటిషువారి చేతుల్లో చిక్కింది. భద్రయ్యరెడ్డి పల్లికి ఎక్కితే సాటిసరవయ్య చెరువుగట్టు ఎక్కినాడన్నట్లుంది. అటువంటి పరాభవంజరిగినప్పుడే రోషావేశాలు ఎక్కువవుతాయి. ప్రస్తుత జపాను మంత్రి వర్గం పారుషమే ప్రధానం అంటుంది. క్రిందపడినా మీసం మన్ను కాగూడదనే తత్వంలోకిదిగింది. అందువల్ల అమెరికాతోను ఇంగ్లాండుతోను యధా ప్రకటించాలనే రోషం వచ్చింది.

యధాప్రకటన చెయ్యకపూర్వమే

జపాను యుద్ధం సాగించింది.

అమెరికా విదేశాంగ కార్యదర్శియైన కార్టెలు హల్లుగారు నవంబరు 26 తేదీన జపానుకు వ్రాసిన పుత్తరానికి జవాబు డిసెంబరు 7 తేదీ ఉదయం అందజేశారు. ఆ పుత్తరమును అమెరికాలో ఉన్న జపాను రాయబారి అమెరికా విదేశాంగ వ్యవహార కార్యదర్శిగారి కార్యాలయములో అందజేసిన సమయంలో అంతకు పూర్వమే ఒక గంటక్రింద జపానువారు యుద్ధం ప్రారంభించారు.

కనీశిక్కు మహాసముద్రంలో అమెరికావారి తాలూకు మావాయి ద్వీపములలో పెరానలూలా అనే గొప్ప రేవు వుంది. అక్కడ అప్పుడే నాకాయుద్ధం ప్రారంభించి జపానువారు ఫిరంగులు కాలుస్తన్నారు. అక్కడ యుద్ధం సాగిస్తూ యిక్కడ అమెరికాలో జపాను రాయబారులు ఇంకా పుత్తర ప్రత్యుత్తరాలు అందజేస్తున్నారు. ఒకవైపున కొంకకు నిశ్చయించి, ఇ.టికి వచ్చిన బంధువుకు కంబంలో అన్నం వడ్డించినట్లుగా ప్రవర్తించారు. ఇదే జపానువారి వివరీతమైన యుద్ధ సామర్థ్యము. ఇంత వివరీతముద్ధి వివాళ కాలానికి 25 ఇంకొకప్పుడు రాదు. అటు అమెరికా బ్రహ్మాండమైన బలంగల రాజ్యం. ఇటు ఇంగ్లాండు బ్రహ్మాండమైన బలంగల రాజ్యం. ఈ రెండింటి మధ్య ఈ చిన్న జపాను చేరి యుద్ధం సాగించింది. రెండు పెద్ద రాజ్యాలమధ్య యీ చిన్నజపాను రాజ్యం నిలువబడి పోరాడగలదా? మానుమతుని ముందు కుప్పిగంతులు వేసినట్లుంది.

ఆరంభ హారత్వం.

ఆరంభహారత్వం మూతం అట్టహాసంగా చూపిస్తోంది జపాను. అమెరికాకుచెందిన ఒక నావికు ముంచింది. బ్రిటిషువారివి రెండు యుద్ధ నావలను ముంచింది. కాని జపానుకు చెందిన విమానాశ్రయనావను అమెరికావారు ముంచివేశారు. ఆ నావమీద విమానాలు దిగవచ్చు. విమానాలను లీగు కొనిపోయే పెద్దరకం యుద్ధనావ అది. చాలా ఎక్కువ విలువగలది. జపానువారివి అయిదు జలంతర్గాములుకూడా ముంచివేయబడినవి. అమెరికాకుచెందిన ఫిలిప్పయిను లంకలు కనీశిక్కు సముద్రంలో వున్నవి. ఆ ఫిలిప్పయిను దీవులలోను మావాయిదీవులలోను జపాను సేనలను దింపవలసిన అట్టహాసంగా యుద్ధంచేస్తున్నాడు జపానువాడు. కాని అటు సాగడంలేదు. బ్రిటిషువారు ఉక్కుముక్కలాగు బందోబస్తు చేసి ఉంచుకున్న సింగపూరు రేవును పటాపంచలు చెయ్యాలని కాంబులు వేస్తున్నాడు.

అమెరికాఖండపు పడమటి గోస్తామీదకు మొన్న 30 జపానువిమానాలను పంపించాడు. ఇంకా పోరాటం ఆరంభదశలోనే ఉంది. ఎవరి కెంత సత్తావున్నదో అస్సాసంతం

చూస్తేగదా నిర్ణయమయ్యేది. ప్రారంభంలోవున్న ప్రతాపం చివరివరకూ ఉండదు. రామరావణ యుద్ధంలో రాముల వారికే మొదట అవజయ్యకలిగేటట్లుగా కన్పించింది—అక్షయ సాము మూర్ఖపోయినాడు. కాని, ఆఖరుకు ఒక్కటే రామరావణం తిరుగులేకుండా రావణాసురుని సంహరించింది.

రమ్య రంగం.

ఇక్కడ శాంతమహా సముద్రం అశాంతి మహాసముద్రంగా మారింది. అక్కడ రమ్యలో యుద్ధం నిర్వికల్ప సమాధిగా వుంది. రమ్య ముఖ్యపట్టణమైన మాస్కోనగరాన్ని ముట్టడించడంతోసం జర్మను సేనలు నెలరోజులనుంచి ప్రయత్నిస్తున్నాయి. మాస్కోకు దక్షిణంగా సమీపంలోవున్న తులానగరాన్ని జర్మనులు పట్టుకొనలేకుండా తులాలో ప్రవేశించలేకుండా వున్నారు. అప్పుడే ధనుర్మాసం వచ్చింది అఖండమైన చలిలో యుద్ధం చెయ్యలేరు. ఈ ధనుర్మాసం చలిలో ధనుర్మాసాలు క్రిందపెట్టాలి ఎంత యాధుడైనా—సూర్యుడు ధనుస్సులో ప్రవేశించబోతున్నప్పటికీ జర్మను లింకా తులలోనైన ప్రవేశించలేదు.

రమ్యలోని దక్షిణరంగంలో ఇదివరకు జర్మనులు చాలా ముందుకు పోయినారు. రాష్ట్రపు వరకు వెళ్లినారు. అటు

వంటి జర్మనులు ఇప్పుడు అంతకంతకు తోకముడత పెట్టి వెనుకకు వెడుతున్నారు. రాష్ట్రపునుంచి టాంగసరోగుకున్నూ, అక్కడినుంచి మారిపూలుకున్నూ జర్మనులు వెనుకకు నడుస్తున్నారు. బ్రిటికి బాగుంటే బలునాకు తినవచ్చునని పలా యనమవుతున్నారు. అక్కడ జర్మను గడియారం వెనుకకు తిరుగుతోంది.

ఉత్తరాఫ్రికాలో యుద్ధం.

అక్కడ రమ్యలో అట్లాఉండగా, ఉత్తరాఫ్రికాలో అసగా లిబియాలో జర్మనులు నాలుగుచోట్ల చతుష్కణంగా యుద్ధం చేస్తున్నారు. ఈ చచ్చెకలలోనే చచ్చిపోతున్నారు చాలామంది జర్మనులు—లేదా వారికి చావుతప్పి కన్ను తొట్ట అవుతోంది. మొన్న జర్మనుల తాలూకు పెట్రోలు బాగను గల పెద్ద లైలుబడి తగలబడిపోయింది. ఆ బండ్లను బ్రిటిషు ఓమానాలే బాంబులువేసి భస్మం చేశాయి. రమ్యలో నష్టమవుతున్న జర్మను సేన ఇంతా అంతాకాదు. లక్షోపలక్షలుగా నష్టమవుతోంది. ఇంకా సాగించవలసిన యుద్ధం అసంతంగా ఉంది. జర్మనీవార్ల జాతకందూనే ఉత్తరోత్తర చాలా నష్టజాతకంగానే కన్పిస్తోంది. జర్మనీకి నైస్వం శూన్యం అనే రోజులుకూడా త్వరలోనే వస్తున్నాయి.

తొయిలాండు!

పశ్చిమ సముద్రప్రాంతములందు దాని ప్రాముఖ్యత : జాపానుతోగల సంబంధము.

[విషయా ఆగ్నేయదిక్కుననున్న చిన్న రాజ్యమగు తాయిలాండునకు పూర్వం సయాం అని పేరుండేది నుమారు 200,000 జడలపు మైళ్ల విస్తీర్ణం ; 15,000,000 జనసంఖ్య, బాంగుకాకు అన్నది ముఖ్యపట్నం. అనంద మొహిదల్ రాజు ప్రస్తుతం పాలించుచున్నాడు. అతని వయస్సు 16 సంవత్సరములు. తాయిలాండునకు తూర్పు-ఉత్తరములందు ఇండో-చీనా, పడమరను బర్మా, దక్షిణమున మలయా దేశము సముద్రము గలవు రాజు గారికి పరిమితాధికారముల నొసంగి ప్రజాప్రతినిధుల పక్షమే దేశమును పరిపాలించుచున్నది. ఈ దేశం యొక్క వ్యాపారం బ్రిటిషు, మలయ, హోగుకాంగు, ఇంగ్లాండు-జపానులతో ఎక్కువగడదు. డచ్చి తూర్పు దివులవై దాడిచేయుదలచినవారికి తాయి సముద్రతీరము అనువగు ని సాధ్యముగ నుండగలదు. అందుకే ప్రక్కనున్న ఇండో-చీనాను ఆక్రమించిన జపాను యీ తాయిలాండుగుండా తమ నైస్వములను పోనిచ్చుటకు తాయి ప్రభుత్వమును ఒప్పించెను.]

1939 వ. సం॥ జూలై 24 వ లేదిన మంత్రివర్గం తీర్మానం ప్రకారం సయాం దేశం పేరు తాయిలాండు అని మార్చబడింది. తాయిలాండు అంటే సయాంభూమిలో మాంగుతాయి. అంటే “స్వతంత్రప్రజల రాజ్యం” అని అర్థం. ఈ దేశం యొక్క స్వాతంత్ర్యం కాపాడుతామని ఇంగ్లాండు, ఫ్రాంసు ప్రభుత్వములు 1904 వ సం॥ ఏప్రిల్ లో అభయ మొసంగినవి. ప్రజలు యెక్కువభాగం వ్యవసాయదారులే. నేలయు, శీతోష్ణస్థితియు వ్యవసాయమునకే అనుకూలం. కాని వేడి యెక్కువగుటచే ప్రజలు వీధులుగ నుండరు.

మొట్టమొదట 1518 వ సం॥లో యూరోపులోనున్న పోర్చుగీసు ప్రజలు తాయిలాండులో వ్యాపారం ప్రారంభించారు.

భించిరి. డచ్చివారు 1598 వ సం॥లోను, బ్రిటిషువారు 1612 వ సం॥లోను వచ్చిరి. 1664 వ సం॥లో డచ్చి తూర్పు ఇండియా కంపెనీతో సయాం ప్రభుత్వం ఒడంబడిక గావించుకొనెను. కాని డచ్చి ప్రజల అమాయకత్వంచేత 1706 వ సం॥లో యీ దేశంతో వర్తకం వదలుకొనిరి. 1820 వ సం॥లో జపానీయులు వర్తకంచేయ వచ్చిరి. 1662 వ సం॥లో ఫ్రెంచివారు వచ్చుసరికి సయాం మంచి వర్తకప్రాముఖ్యత గాంచెను. చీనా-జపాను, నుమత్ర ఇండియాల వ్యాపారములకు మధ్యగనుండి సరకు ఫలాచేసుకొను గిడ్డంగివలె వుండెను.

ఆ రోజులలో ఫరానారాయి అను రాజు సయాం ను పాలించుచుండెను. కాంస్టెబిలెను, ఫాల్కను అను గ్రీకు దేశీయుడు అతనికి విదేశీయులతో వ్యవహారములందు తోడ్పడుచుండెను. ఆయోధ్యా యను పురము ముఖ్యపట్నంగా నుండెను. ఫ్రెంచివారు మొదట ఫాల్కను ప్రోత్సాహంతో మిత్రప్రచారమునకై వచ్చిరి. తరువాత రాజుగారికి డచ్చి రి బ్రిటిషువారి ముప్పులేకుండా రక్షించే సేవమున కొన్ని సేనలనుగూడ తెచ్చిదింపిరి. చివరకు రాజునే క్రైస్తవమతంలాకి మార్చాలని ప్రయత్నంచేయుసరికి ప్రజలు తిరుగబడి, ఫాల్కన్ను, రాజవంశంలో ముగ్గురు వారసులను చంపివేసిరి. రాజు జబ్బుగనన్నందున చంపకుండ విడచిరి.

1759-1767 సంవత్సరాలలో బర్మాతో యుద్ధం జరిగినపుడు ఆయోధ్య కాల్పి వేయబడెను. యుద్ధానంతరం ఆరాచకంగానున్న బిదు సంవత్సరాలలో ఒక చీనా సేనానాయకుడు మొనగాడై సయాం స్వాతంత్ర్యమును పునరుద్ధరింపజేసెను. బాంగుకాకును ముఖ్యపట్నంచేసెను కాకివంశం రాజులు 1782 వ సం॥ నుండి 1932 వ సం॥ వరకు పాలించిరి. వారిలో ముఖ్యుడు మలంగానకారను అను రాజు దేశ పరిపాలనయందు చాల అభివృద్ధికరమగు మార్పులు కలిగించెను.

ఈతడు ఇంగ్లీషు నేర్చును. న్యాయస్థానములు, పోస్టు పద్ధతి స్థాపించి, రైల్వేల నిర్మాణం ప్రారంభించెను. అయినా యీతనికి ఫ్రెంచివారితో పోరాటం తప్పలేదు. ఇండో-చీనాను ఆక్రమించిన ఫ్రెంచివారు బాంగ్ కాకునకు దిగ్బంధం చేసి, తమ సేనలను సయంలో దింపి, ఎక్కువ రాజ్యంలో సగం రాజ్యం తీసుకొనిరి. 1905 వ సంవత్సరంలో రాజీ కుదిరి క్రిందు-ఇంగ్లాండులు రెండును సయం స్వాతంత్ర్యం కాపాడ వూచీపడినవి. చులాలాంగుకారను రాజు చాల దేశాలు స్వయంగా తిరిగివచ్చి, పాశ్చాత్యవిద్య నాగరికతల యంగధింసం కలవాడగుటచే, రాజవంశీయులకు గౌరవ కుటుంబాల వారందరికి ఆ విద్య నేర్పించి ఉద్యోగాలిచ్చుచుండెను. అవి సామాన్య ప్రజకు కంటకంగానుండెను. ఇతని తరువాత యితని కుమారుడు వాజీరవూచి రాజు, సయంలో బాలభటోధ్యమం స్థాపించి, విద్యావిధానం, మార్చి చాల మార్పులు చేసెను. తరువాత 1925 వ సం॥ నుండి 1935 వ సం॥ వరకు యితని తమ్ముడు ప్రజాధిపాక్ అను రాజు పాలించెను.

రాజకీయపు హిడుదుడుకులు.

ప్రజాధి పాక్ రాజు రాజ్యానికి రాగానే తనకు పరిపాలన యందు తోడ్పడుటకు ఉన్నత స్థాయి కాన్సిలును, ప్రీవీ కాన్సిలును స్థాపించెను. విమాన వాయువారా సర్వీసులను మేర్పాటుచేసెను. ఆనవసరంగాను వక వెక్స్లెండు ప్రభు తోడ్కోలుగలను తొలగించి ఆదాయ వ్యయములు సరిపెట్టెను. కాని పనులు పోయినవారు దేశంలో అసంతృప్తి చెందిన ప్రతికూలములా సంఖ్యను పెంచిరి.

1932 వ సంవత్సరము జూలైలో విప్లవం జరిగింది. రాజుగారు హ్యూమన్ ఫురమునందు వేశంగిగోటలో ఉండగ, 40 మంది మంత్రులు ఉద్యోగులను నిర్బంధించి సైనికాధికారులు కేంద్రపట్నమును సింహాసనమును వశపరచుకొనిరి. రాజ్యాపరిపాలనాధికారం ప్రజాపక్షం తీసుకుంది. రాజవంశంవారు నిర్బంధంపడిరి, రాజుగారు ముఖ్యపట్నమునకు వచ్చి పరిమిత ధికారములతో పరిపాలించుట కంగీకరించితే వారు విడువబడుదురు, అని ముగ్గురు సేనానాయకులు సంతకం చేసి రాజుగారికి అంత్యసందేశం పంపిరి. రక్తపాతం తప్పించుటకై ప్రజాధి పాక్ రాజు “ నూతన ప్రభుత్వ విధానం స్థాపించుటకు తోడ్పడెదను ” అని అంగీకరించెను. పైగా తాను రాజుగా నుండకపోతే విదేశ ప్రభుత్వాలు సయం నూతన ప్రభుత్వాన్ని గుర్తించవనిపూడ అతడు కారణం తెలిసెను. ఈ తిరుగుబాటునకు కారకులు సైనికాధ్యక్షులే కాక, చలువురు సివిలు ఉద్యోగులు ప్రజా నాయకులు గూడగలరు. దేశంలో ఆర్థిక దుస్థితి ప్రబలుచుండగా, స్టేటు రైల్వేకు 13 డైరెలు ఇంజనులు ఎందుకు కొనాలని, 12 గురు మంత్రులతో 8 గురిని రాజవంశం వారినే యమించిరనియ్య, ఆర్థిక వ్యవహారాలన్నీ రహస్యంగా చేస్తున్నారని, పత్రికలు రేడియోలపై ప్రభుత్వాధికారుల ఆధికారం ఎక్కువైయుందని, జీతాల పన్ను విధించారని, రాజుకి నిరంకుశ పరిపాలనాధికారం ఉండరాదనే భావం పెరిగిందని, యిచ్చి విప్లవానికి కారకాలుగా చెప్పబడినవి.

కాని క్రొత్తగ అధికారానికి వచ్చినవారికి అనుభవం తక్కువై ప్రాత ఉద్యోగులపైనే ఆధారపడిరి. క్రొత్త రాజ్యాంగ విధానం 1932 వ సం॥ జూలైలో రాజుగారిచే అంగీకరించబడెను. ప్రజాపక్ష నాయకులు రాజుగారికి అపచారం చేసినందుకు పట్టికుగ క్షమాపణకోరిరి. అప్పటినుండి 1933 వ సం॥ డిసెంబరులోగా క్రొత్త మంత్రివర్గమునకు చాల చిక్కులేర్పడెను. కాని చివరకు ఫయూబహాలుగారు ప్రధాన మంత్రిగి ఎన్నుకొనబడి నాలుగేండ్లు ఆ పదవిలో నుండిరి.

రాజు వెడలిపోవుట.

శాసన సభలు అంగీకరింపకున్నా 1934 వ సం॥ జనవరిలో ప్రజాధి పాక్ రాజు కన్ను ఆపరేషను చేయించుకొనుటకై అమెరికాకు పయనమయ్యెను. సుమత్రాలో ప్రవాసమున్న తన రాజవంశీయులందరిని చూచి. రాజు విదేశాలకు పోయెను. అతను లేనపుడు శాసనసభలలో అతని కిష్టములేని మూడు శాసనములు గావించబడెను. అందుచే అతడు రాజ్యపరిత్యాగం చేయునను వదంతులు వ్యాపించినవి. ప్రజాపక్షంవారు ముగ్గురు నాయకులను ఇంగ్లాండు పంపి, రాజుగారిని తిరిగిరమ్మని నేడుకొనిరి. అతడు రాజ్యపరిత్యాగం చేస్తూ, ప్రజాపక్షంలోనున్న కొద్దిమంది అధికారమంతా తీసుకొని ప్రజాధిపాయాన్ని నిర్లక్ష్యం చేస్తున్నారని, రాజకీయ ప్రత్యర్థులను పింపిస్తున్నారని నిందించుచు లేఖ వ్రాసెను. శాసన సభలో రాజుగారి పరిత్యాగమునకు విచారం ప్రకటించి, అతని కుమారుడగు ఆనంద మొహిదకు గారిని రాజుగా పిలువ లిర్హించబడెను. ఈతడు 10 సంవత్సరములవాడు; అపుడు స్వీజరులండులో చదువుకొనుచుండెను. ఈతని తరపున ఆదిత్యాబ్ ఆఖారా కుమారుడు మరి యిరువురు రీజెంట్లుగ పరిపాలించుచుండిరి. బాలరాజు 1938 వ సం॥ నవంబరులో వచ్చి పట్టాభిషేకం చేసుకొనెను. తిరిగి త్వరలోనే విదేశాలకు పోయెను. ప్రజలాతనియం దమిత భక్తి ప్రకటించిరి. అతని తండ్రి ఇంగ్లాండులో 1941 వ సం॥ మే మాసంలో చనిపోయెను. 16 సంవత్సరముల బాలరాజు యిప్పటికిని స్వీజరులండులోనే యున్నాడు. స్టేటు కాన్సిలు, పీపిల్స్ అసెంబ్లీ న్యాయస్థానములు దేశపరిపాలన జరుపుచున్నవి. కాని ముఖ్యాధికారులు సైనికాధికారులే.

విదేశాలతో సంబంధం.

సయంలో విప్లవం జరుగుచున్నంత కాలమును, విదేశీయ రాజ్యాలేవి జోక్యం కలిగించుకోకుండ సయం ప్రజలు శ్రద్ధ వహించిరి. 1937 వ సం॥ చివరను బ్రిటను, ఫ్రాంసు, జర్మనీ, ఇటలీ, అమెరికా ప్రభుత్వాలన్ని గూడ సయం తమతో సరిసమాన హక్కులుగల స్వతంత్ర రాజ్యంగా గుర్తించుచు ఒడంబడికలు సంతకం చేసినవి. సయంలో జపాను 1887 వ సంవత్సరమునుండి సఖ్యత ఒడంబడిక చేసుకున్నది. 1898 వ సంవత్సరములో వాణిజ్యపు ఒడంబడిక గావించుకొన్నది. సయంలో జపానుకు ప్రత్యేక ప్రాంతాధికారం వదలకొనుచు 1924 వ సంవత్సరములో ఒడంబడిక సవరించబడెను. 1937 వ సంవత్సరం ఒడంబడిక ప్రకారం సయం దేశీయులతో సరిసమానమగు హక్కులతోనే జపానువారు సయంలో ప్రవేశించుటకు అవకాశమేర్పడెను. 1940 వ సం॥లో రెండు దేశాలు ఒకరి స్వాతంత్ర్యము యింకొకరు మన్నించుటకును, సమిష్టి వ్యవహారాలందు సంతరించుకొనుటకును, మూడో రాజ్యమేదయినా, ఒకరిపైదాడి వస్తే రెండవ ప్రభుత్వం దానికి తోడ్పడరాదనియు తాయి-జపాను ఒడంబడిక జరిగెను.

జర్నలు వైదీయ.



బ్రిటిషు సేనలు ట్రాబ్రాకును వశపరచి రక్షించుచున్నవి. అనేక పర్యాయములు జయప్రదముగా బెబ్బి తీశాయిరాదా. ఈ పటములో యుద్ధములో పట్టుపడ్డ జర్నలులను చూడవచ్చును.

1939 వ సం॥ జూలై మాసంలో నిరాశ్రయ ఒడంబడిక సయోం-ఇంగ్లాండులకు జరిగెను. తాని ప్రాంతంతో ఆట్టి ఒడంబడిక స్థిరం కాలేదు. సయోం దేశాన్ని ప్రభంచి వారు సేనుకొని ఇండో-చీనాలో కలుపుకున్నందున సయోం ప్రజలకు ప్రాంతవారంటే ఎన్నడు సరిపడదు. అందుచే నేటియుద్ధంలో 1940 వ సం॥లో ప్రాంతం జర్నలీకి లొంగి పోయినపుడు సయోం తన రాజ్యభాగాన్ని తిరిగి సంపాదించుకోగలనని ఆశ చెందెను. ఇండో-చీనాలో సయోం, జపాను ప్రోత్సాహంతో తగవుపెట్టుకొనెను. 1941 వ సం॥లో జపాను మధ్యవర్తిగా వచ్చి 25,000 వడరపులను ఇండో-చీనాలో భాగం తాయిలాండుకి యిచ్చివేయాలని నిర్ణయించెను.

1941 వ సం॥ జూలైలో విషీ ప్రభుత్వం పై ఒత్తిడి కలిగించి, ఇండో-చీనాలోని సైనిక సౌకర్య విమానకేంద్రముల కనువగు స్థలములను జపాను వశపరచుకొనెను. తాయిలాండునుగూడ అట్లే ఒత్తిడిచేయి అప్పుడే ప్రయత్నించెను. బ్రిటను, చీనా ప్రభుత్వాలు తాయిలాండుపై చాడి రాకుండా తాను రక్షిస్తానని నెపం చెప్పెను. జర్నలీ, ఇటలీలుగూడ బలహీనమగు రాజ్యాలును ఆక్రమించే ముందు యిట్టి సాకులే చెప్పేవి. జపానుకి విగ్బంధం చేయడానికి ఇంగ్లాండు సయోంను నాక్రమించనని యిప్పుడు సాకు చెప్పుచున్నది. తాయి ముందుగా జపాను వశపరచుకోగలరనేదు.

సయోంముఖ్యంతులో 10,000,000 జవాట్లు (సయోంను నాజెము) ఋమిస్తామని, మంచుకోవై జపాను ఆధికారాన్ని అంగీకరిస్తామని తాయిప్రభుత్వం చెప్పెను. అయినా యీ వారంలో జపాను, బ్రిటిషు అమెరికాలపై యుద్ధం ప్రకటించినాక, గత్యంతరం లేక తాయిప్రభుత్వం జపాను సేనలు తమ దేశంగుండా పోవుటకు అనుమతించెను. సయోంస్వాతంత్ర్యాన్ని కాపాడుతామని బ్రిటిషు ప్రధాని అభయమునంగెను.

తాయిలాండులో యిటీవల రబ్బరు ఉత్పత్తి యెక్కువయింది. 53,584 టన్నుల రబ్బరు 4,428,700 టన్నుల థాన్యం, 16,700 టన్నుల తగరపు తేకు సాలీనా తయారగుచున్నది. బ్రిటను, ఉచి దీవులతోనే ఎక్కువ వ్యాపారం జరుగుచున్నది. జపానునుండి తాయిలాండుకి దిగుమతులెక్కువ, ఎగుమతులు తక్కువ.

చీనావారు.

తాయిలాండులో 3,000,000 చీనావారున్నారు. ఇవ టన్నుల విదేశీయులందరిలోకి చీనావారి సంఖ్యయే యెక్కువ. తాని చీనారాజకీయ ప్రతినిధికార్యాలయం ఏదీ తాయిలాండులో లేదు. అంతకన్న చీనాతో ఒడంబడిక యెదియు లేదు. సయోం దేశీయులు చీనావారంటే అసయ్యంతుకుంటారు. వారిని సూర్యదేశపు యూదులందురు. వారి దిగుమతిని తగ్గించుటకు పన్నులు విధింపబడుచున్నవి.

పశిఫికు మహాసముద్ర మునందు యుద్ధం

జపాను ద్రోహం.

జపాను యుద్ధంలో దిగింది. ఈ యుద్ధంలో తాను జర్జనీ-ఇటలీలను అనుసరించుటకు నిశ్చయించింది. ఇప్పుడిది నిజంగా యావత్ప్రపంచ మహాయుద్ధం అనిపించుకుంటుంది. అక్షరాజ్యాల ప్రపంచాధిపత్యం నిరోధించడానికి ప్రతిదేశం యిప్పుడు కంకణం కట్టుకుంది. చర్చిల్ గారు చెప్పినట్లు జపాను బుద్ధిపూర్వకంగా కుట్రలుకన్నీ ద్రోహం చేయటంచే యీ స్థితి సంభవించెను. ఓమూల వాషింగ్టనులో తమ ప్రతినిధులు ఒడంబడిక కుదుర్చుటకై రాయబారాలు కొనసాగిస్తూ ఉండగానే జపాను ఉన్నతాధికారులు తమ వాంఛించిన విమానాలు ప పి బ్రిటిషు-అమెరికనుల నైనిక విచారాలపై దాడిచేయమని భుత్తుభుచేసిరి.

పశిఫికు సముద్రప్రాంతాలందు ఉన్నతాధికారం వహించాలని జపాను ఎంతకాలంనుండో ఆశించుచున్నదని యిప్పుడు స్పష్టమయినది. అందుకనే అమెరికా మంత్రి కార్టెలుహాలు గారు పంపిన నిరాశ్రయత ఒడంబడికయందు సంతకం చేయలేదు. తాయిలాండు సరిహద్దులవద్దకు జపాను నైన్యాలను ఎక్కువగా పంపి, ఎందుకు పంపేమంటే అపకీర్తిభాజనమగు మోసపు సమాధానములు చెప్పెనని అభ్యుక్తుడు రూజువెల్ట్ గారనిరి. అక్షరాజ్యాలకూడ యిట్టి సమాధానాలే చెప్పవలసిందేమి, కనుక యిందేమి ఆశ్చర్యంలేదు. ఇటువంటి మోసం యికముందు తమకు ఎట్టి ప్రమాదం కలిగించదు. అమెరికాకు ధర్మబలం కలదు. కనుక తప్పక విజయం పొందును అని అభ్యుక్తుడు రూజువెల్ట్ గారు తమశాసన సభలో నుడివిరి. జపాను ప్రాంతాలలో శాంతి భంగం కలుగకుండుటకు అతడెంతయో ప్రయత్నంచేసి, చిట్టచివరకు జపాను చక్రవర్తికిగూడ ఒక విన్నపం పంపి, నేనానాయకుల ఉద్దేశకమునకు లొంగి పోరాదని హెచ్చరించుచుండెను. ఇంతచేసి విఫలమైన పిదప అతడింత కోపగించుకొనుటకు కారణంలేకపోలేదు.

జపాను దుండగమునకు కారణం.

జపాను ఎందుకిలాగ కారణమర్థాద లన్నింటిని పథలు కొని యీ ఆగడముచేసిందది? చర్చిల్ గారలదుకు సమాధానం సరిగ్గా చెప్పిరి. హిట్లరు పిచ్చె జపానీయులకు గూడ కలిగినది. బ్రిటనుపై దాడిచేయలేక పోయినందున, ఆఫ్రికా ప్రాంతములందు బ్రిటిషువారి శక్తి యిప్పుడు అధికమయినందున, రష్యాతో తన నైన్యాలు అంతకంతకు వెనుకబడుచుండుటచేతను, జపాను పశిఫికు ప్రాంతాలలో యుద్ధానికి గడంగి యూరోపులోని బ్రిటిషు నైన్యాలను అటుమరల్పాలని హిట్లరు జపాన్ను ప్రోత్సహించెను. జపాను అందుకెంతయో సిద్ధముగనున్నది. అదివరకే దురాక్రమణ చర్యలకు గడంగినందున ఎ.వి.సి.డి. రాజ్యాలు అధిక బహిష్కారము సాగించినవి తూర్పు విషియాయంతను ఆక్రమించి “సమిష్టి సంపదాధిపతి రంగం” ఏర్పరచే ఆశ జపాను నాయకులకు పోలేదు.

ప్రారంభంలో జపాను కొంచెం విజయం పొందిందనడానికి ఎట్టి సందేహం లేదు. అకస్మాత్తుగ బెబ్బకొట్టి లూటీ చేయుచున్నప్పుడు మనకు కొంతసమయం కలుగుట సహజం. చర్చిల్ ప్రధాని చెప్పినట్లు శ్రోత ప్రమాదాలను చులకనగా చూడరాదు. శత్రువు అకస్మాత్తుగ ఆశ్చర్యకరమగు చొరవ చూపడం, నిర్లక్ష్యంచేతనైనా కావచ్చును లేదా తన శక్తి యందు పూర్ణవిశ్వాసముతోనైనా కావచ్చును. జపాను అల్ప శత్రువు కాదు. మూర్ఖ పట్టదల గలదు. దాని నాకాదళం సరి శ్రోతసాధనసంపదకలిగి శక్తివంతమయినది. సల్లెలు గూడ దిట్టంగా భుంతుకుంది. ఎ. వి. సి. డి. (అమెరికా, బ్రిటను, చీనా, జపి) రాజ్యాల సమిష్టి నైన్యాలు రష్యా సహాయంతో కూడ జపాను దురాశను అణచివేయగలవు. అయితే విజయం త్వరలో చేపూర నేరదు.

యుద్ధక్రమం.

జపాను దురాక్రమణకు గడంగి మరునాడు జరిగిన యీ దిగువ విషయాలను బట్టి యీ రాజ్యాలన్ని జపాన్ని ఎదిరించడానికి స్థిర సంకల్పం కలిగియున్నాయని రుజువు కాగలదు.

(1) అదివరకున్న హిగ్గు ఒడంబడికకు విరుద్ధంగా జపాను కారణములేకుండా మలయా, సింగపూరు, హాంగ్ కాంగు రేవులపై దాడిచేయుటచేత, యుద్ధం ప్రారంభమయినట్లే ఎంచుచున్నామని బ్రిటిషు ప్రభుత్వం జపాను ప్రభుత్వానికి తెలియచేసినట్లు పార్లమెంటు సభలో చర్చిల్ ప్రకటించెను.

(2) జపాను నిర్నిమిత్తంగా దారుణంగా హావాయి దీవులపైన యితర అమెరికా రాజ్య భాగాలపైన దాడిచేసి నందుకు జపానుపై యుద్ధం ప్రకటించాలను అభ్యుక్తుని సూచనను అమెరికా కాంగ్రెసు అంగీకరించెను. నెనేటు సభలో ఒక్కని ప్రతిహతతో బిరిరి అనుమాలురతో యుద్ధం తీర్చానింపబడెను. కూడదన్నవారు లేరు. అమెరికా సంయుక్తరాష్ట్రములు పూర్తిగా యుద్ధంలో దిగిపోయినవి.

(3) కెనడా, ఆస్ట్రేలియా, న్యూజిలాండు, ఇండియా మున్నగు బ్రిటిషు సామ్రాజ్యదేశాలు బ్రిటను-అమెరికాల సనుసరించి యుద్ధం ప్రకటించి, తమ దేశాలలోనున్న జపానీయులను అరెస్టుచేసి ఆస్తులను జప్తు చేసినవి.

(4) తనకు మిత్రులుగానున్న రెండు రాజ్యాలపై జపాను నేనలు దండెత్తి వెళ్లినందున జపానుతో తాను యుద్ధం చేయక తప్పదని రాయల నెదరులంపు (డచ్చి) ప్రభుత్వం తెలియజేసెను.

(5) అమెరికాలోనున్న యితర లాటిను రాష్ట్రములు గూడ జపానుకి ప్రతిహతంగా ప్రజాప్రభుత్వాల్ని పట్టుమున చేసినవి. కోస్టారికా, సాల్వడారు ప్రభుత్వాలు జపానుపై యుద్ధం ప్రకటించినవి. క్యూబా మంత్రివర్గము, హెక్టిగో

అధ్యక్షుడు కూడ అట్లే ప్రకటించిరి. బేజీలు అధ్యక్షుడు అమెరికా సంయుక్తరాష్ట్రములతోనే యుంటామనెను; ఊర్వ మంత్రివర్గం సమావేశపడుచుండెను. ఆర్జెంటీనా మాత్రం తటస్థంగావుండ నభిలషించెను.

ఈ వ్యవహారం అంతాచూస్తే చిట్టచివరకు జపానుకు ప్రతి కూల శక్తులధికంగా వున్నాయని తెలియగలదు. ప్రారంభం లో ఎదుటివారు సిద్ధం కాకముందు కొద్దిగా జపాను విజయం పొందినా చివరకు ఓడిపో తప్పదు.

ఇప్పటివరకు జపాను ఏమి చేసిందంటే యుద్ధనాటలపై నుండు విమానాలు కొన్నింటిని పంపి పసిఫిక్ సముద్రమునం దున్న అమెరికా భిరాలగు పెర్లు హార్బరు, గ్వాయ, ఫిలి పైను దీర్చులపై దాడి సలిపెను. హావాయి దీవులలో శత్రు దాడివలన అమెరికా నైన్యానికి నాకాదళానికి చాల నష్టం కలిగి, చాలమంది చనిపోయిరిని అధ్యక్షుడు రూజువెల్టు ప్రకటించెను. ఒక ప్రాత యుద్ధనాక, ఒక డిప్ట్రాయరు నాక, చాల విమానాలు పెర్లు హార్బరులో అమెరికా నష్ట పోయింది. మరికొన్ని నాకలు చెడినవి జపాను విమా నాలు ఎక్కువగన, నాలు సముద్రములును, హవాసలులు వద్ద నొక జపాను యుద్ధనాక (విమానాలు మోసేది) యు ముంచబడినవి.

జపాను విమానాలు సింగపూరుపై దాడి సలిపి, రెండు క్రూసరు నాకలను ముంచినవి. కాని అచట సివిలు ప్రజలే చనిపోయిరిగాని నాకాశ్రయమున కెట్టి నష్టం కలుగలేదు.

ఉత్తరమందు జపాను సేనలు దిగకుండా వారిండు కార్యమునందు బ్రిటిషువారి యుద్ధ నౌకలగు క్రిస్టు ఆఫ్ వేల్సు, రిఫల్సు జపాను విమానాలచే ముంచబడినవి.

జపాను సేనలు బ్రిటిషువారిదగు మలయ ద్వీపకల్పంపైకి దాడివచ్చినవి. రైల్వే కేంద్రముగు కోబాచారు కట్టుకొన జూచిరి. కాని రాయలు విమానాలు వారి నైస్యపు మోటారులను చెదరగొట్టెను. అవి వెనుకకు పోయినవి. దిగిన నైన్యాలను బ్రిటిషు సామ్రాజ్య సేనలు వశపరచుకున్నవి. ఇంకను దక్షిణాన్న యుద్ధం జరుగుచున్నది.

సయాంగల్పు శత్రుల బ్రిటిషు సరిహద్దునకు 50 మైళ్లు ఉత్తరంగానున్న పట్టణియందు జపాను సేనలు దిగినవి. జపా ను నాకలు తాయిలాండు ముఖ్యపట్నుమగు బాంగుకాంగుపై ఫింగులు ప్రేల్చినవి. రిక్ గంటలు దాడి నేదిరించినవి. తాయిలాండు ప్రజలు పోరుమాని, జపాను సేనలు తమ దేశముదుగ పోవుటకు అంగీకరించిరి.

తాయిలాండు శత్రుసేనకు యూరీరిగ తావీచ్చినది కనుక, యిపుడు మలయా-బర్మా రక్షణయందు మనశ్చర్ధ ఎక్కువగును. మలయాతీరము విశాలమగు యిసుక దిబ్బల తోను, మరీ వృక్షాలవంటి వృక్షాలతోను నీటి బురదగనుండి జపాను సేనలు సులభంగాపోవ వీలుండదు. తాయిలాండు నుండి మలయాకు ఉత్తరమున వేలమార్గాలు మూడే గలవు. అవి సన్నని మార్గాలు; భారతీయసేనలు అట్టేలియోస్తనలచే ఆ మార్గాలు కాపాడబడుచున్నవి. ఇతర మార్గాలు అడవుల మధ్యనున్న కాళిబాటలు కావున సింగపూరునకుగాని మల యాకుగాని వాటిద్వారా ప్రమాదముండదు. మలయా యొక్కయు (బర్మాయొక్కయు) విమానదళం నాకాదళ ములను నాయకుడగు మార్షలు సర్ రాబర్డు బ్రూకు పాథెము గారు చాలా బాగా తయారుచేసిరి గావున అచట జపాను సేనలు ఎక్కువ విజయం పొందలేవని ఘట్టిగ చెప్పు వచ్చును.

ఇండియానుండి 37,000 వస్తువుల సప్లయ.

తూర్పు దేశాల సభావారికి ఆరు నెలలలో చేరిన సరకు.

1941 వ సం॥ ఏప్రిల్ నుండి నెవ్వరినరు మాసంవరకు ఆరు నెలలలో ఇండియానుండి తూర్పు దేశాల సప్లయ కొన్ని లువారికి అనేక లక్షల గజముల వస్తువులు సప్లయ చేయ బడెను. 7,000,00 గోనె సంచులుగూడ ఇండియా నుండి కోరబడెను. వీటిని ఇసుకతోనిపి పెద్ద భవనముల ముందర రక్షణకు నిలువచేసి యుంచుదురు.

బ్రిటిషు సామ్రాజ్యమునకు చెందిన తూర్పు దేశాలన్నింటి ప్రతినిధులు ఒక సభగా నేర్పడి యుద్ధావసరములకు ఏ దేశ మునుండి ఏ సరకు తెప్పించవచ్చునో నిర్ణయించి ఆర్డరు లిస్తు న్నారు. ఆ ఆర్డరుల ప్రకారం 50,000 లకు పైగా వివిధ రకముల సరకులు యుద్ధావసరములకు కావలసియున్నది. అం దులో 35,500-లకు పైగా ఇండియా సరఫరా చేయుచు న్నది. ఇండియా యొక్క అవసరమేకాక, యితర దేశాల అవసరం కొంతవరకుగూడ యిందువలన తీరుచున్నది. మిగి లిన సరకులనుగూడ ఇండియాలో తయారు చేయుటకు వీలు న్నదేగానని పరిశోధనలు జరుపుచున్నారు. వందలకొలది క్రొత్త వస్తువులు తయారుచేయుటకు అవకాశమున్నట్లు తెలియచున్నది.

ఈ వివిధ దేశాల సంఘంలో నున్న భారతీయ ప్రతినిధి భవదేశంలో జరుగుచున్న వుత్పత్తి విభాగమునందలి మార్పు

లు, అభివృద్ధి క్రొత్త పరిశోధనల ఫలితములను సంఘమునకు తెల్పుచుండును. దానివలన మధ్యధరాసముద్ర ప్రాంతము లందు పశికికు ప్రాంతములందున్న నైన్యాలకు కావలసిన సరకులను సంఘంలో చేరిన వివిధ తూర్పు దేశాల రక్షణ కార్యములకు అవసరమగు సరకులన్నియును వలయునంత వరకు పూర్తిగ ఇండియాలోనే తయారుచేయించుటకు వీలేర్పడును.

నూలు వస్తువులు, నీరుపడితే తడియని వాటరు ప్రూఫ్ వస్తువులు, కోరా కాలికో తువాట్లు మున్నగునవెన్నె యిహా సభావారు కోరితే కాకి బదిగు గుడ్డ, నూలు చెడ్డికా గులు, నీలం నెర్జిగుడ్డ, పెద్ద కోటులకు లైనింగు బట్ట, లేలిక డ్రెస్సు వస్తువులు, దోమ తెలు మున్నగు వివిధరకముల వస్తువులు తయారుచేయబడుచున్నవి. నైన్యానికి కావల సిన షర్టులు, వెస్టు కోట్లు, కాలర్లు, పెద్దకోట్లు, పట్టీలు, మేజోట్లు, చేతికప్పులు, కంట్రాములు, పొరాయిల్లు, నిక్కర్లు, కుడ్డాలు, టాపీలు, కంబళ్లు మొదలగునవి ఎన్నో ఇండియా లో తయారుచేయబడుచున్నవి.

వస్తువులేకాక ఇంజనీరింగు సరకుగూడ ఎక్కువగ కోరబడుచున్నవి. ఎలక్ట్రిక్ మోటార్లు, టేబిలు ఫానులు, డిక్ట్రాక్టర్లు, నీరు నిలువయిండుకొను టాంకులు, రైలు

పెట్టెలు, చేతిపనిముట్లు, పంపులు, మంటలార్పు సాధనములు, వాల్చిమీటరులు, ఇన్సులేటరులు, ఉక్కు ఖడ్గములు, కుట్టుపని మిషినులుగూడ కోరబడెను.

మ్యాచిలువేయటకు కాగితము, రూళ్లకర్రలు, కవరపేపరులు మున్నగువిహడా ఇండియానుండి కోరుచున్నారు.

బొంబులు, శస్త్రచికిత్స సాధనములు, వైద్యానికవ సరమగు 292 వస్తువులు విదేశాలనుండి దిగుమతిచేయటమని ఇండియాలోనే తయారుచేయుచున్నారు. ఇండియా సరకునే ఎక్కువగా తూర్పుదేశాల సభాదారు కోరుతున్నారు. నల్లమందులోనుండి తయారగు వస్తువులకు శానిటరీ సామానులు, రసాయనములు, ఉన్ని-ప్రత్తిగాజు, ఆస్పత్రి సిఫ్టురు మున్నగు ఆస్పత్రి సామానులు ఎన్నింటికో అర్థరులు ఇచ్చిరి.

చేతి తొడుగులు, బూట్లు, పిక్కులకు తొడుగులు మున్నగు ఎన్నో తోలు సరకులుగూడ కోరబడుచున్నవి.

టేకు, సాళ, దేవదారు మాలములు, కరబములు, పెద్దుట్లు, స్త్రీ పరులు, పీచాలు, కర్రడములు, టేలిలు సొదుగులు మున్నగువిహడా ఇండియాలో తయారుచేయబడుచున్నవి.

ఇండియానుండి కోరబడుచున్న యితర విల్లర సామానులకు రెక్కలేదు. అందులో ముఖ్యమయినవి కత్తులు, చావులు, ఫోర్కులు, విషవాయు నిర్మూలన కవచాలు, కాన్వాసు స్క్రీనులు, నొట్లు, బక్రెట్లు, పరుపులు, కుర్చీలు, చాపలు, జనుమునార వస్తువులు, జండాలు, పిన్నులు, బోడులాట్లు, కార్టెటు, చలవచేసే మందులు, రుచిపో గొట్టే మాత్రలు, బ్రష్లు, శిరోకవచాలు, ఇన్స్ట్ర్యుమెంట్లాలు మున్నగువిహడా ఇండియానుండి తెప్పించుకొనుచున్నారు.

సలహా : ఇకముందు చూచుకొనుటకు యీ మదరాసు యధ సంచికను మీరు భద్రపరచుకొనుడు.

[మదరాసు సమాచారముల ఆధీనరుగారు తమ వందనములతో దీనిని మీకు పంపుచున్నారు.]